

சதா இலகு யோகி ஆகுவதற்கான வழிமுறை மகாதானி ஆகுவதாகும்.

பிராமண ஆத்மாக்களான உங்கள் அனைவரினதும் இலக்கும் முயற்சியும் சதா இலகுவான, சதா யோகிகள் ஆகுவதும் உங்களுடைய மேன்மையான ஸ்திதியில் ஸ்திரமாக இருப்பதும் ஆகும். எவ்வாறாயினும், உங்களுடைய பலவீனங்களால், நீங்கள் அதைச் சிலவேளைகளில் இலகுவாகவும், சிலவேளைகளில் சிரமமாகவும் உணர்கிறீர்கள். அவற்றை உங்களுடைய பலவீனங்கள் என்று அழைப்பதன் மூலம், நீங்கள் அதைச் சிரமமானதாக்குகிறீர்கள். உண்மையில், எந்தவொரு மேன்மையான ஆத்மாவால் அல்லது பிராமண ஆத்மாவால், மாஸ்ரர் சர்வசக்திவானால், திரிகாலதரிசியால், மாஸ்ரர் ஞானக்கடலால் செயல்களிலோ அல்லது எண்ணங்களிலோ எதையும் சிரமமாக உணர முடியாது. இலகு யோகியாக இருப்பதுடன், இத்தகைய மேன்மையான ஆத்மா இயல்பான யோகியும் ஆகுகிறார். ஏனெனில் இத்தகைய மேன்மையான ஆத்மாக்களுக்கு, தந்தையும் சேவையுமே முழு உலகமாக இருக்கிறது. தந்தையினதும் சேவையினதும் நினைவானது பிராமணப் பிறப்பின் சம்ஸ்காரங்கள் ஆகுகின்றன. தந்தையையும் சேவையையும் தவிர, அவர்களின் உலகிலோ அல்லது சம்ஸ்காரங்களிலோ வேறு எதுவும் புலப்பட மாட்டாது. அவர்களால் வேறு எந்தவித எண்ணங்களையும் கொண்டிருக்க முடியாது. உலகில், மனித ஆத்மாவின் புத்தியானது எப்போதும் உறவுமுறைகளையும் பேறுகளையும் நோக்கி ஈர்க்கப்படும். எனவே, இயல்பான யோகி ஆகுவது இலகுவானதா அல்லது சிரமமானதா? உங்களுடைய விருப்பத்திற்கு மாறாக, உங்களுடைய புத்தியானது உங்களுடைய உறவுமுறைகளையும் பேறுகளையும் நோக்கிச் செல்லும். எனவே, இது உங்களை இயல்பான யோகி ஆக்கும், அல்லவா? நீங்கள் இலகுவான, இயல்பான யோகி ஆகாவிட்டால், நீங்கள் தந்தையுடன் சகல உறவுமுறைகளையும் நிச்சயமாக அனுபவம் செய்யவில்லை, சகல உறவுமுறைகளிலும் நீங்கள் தந்தையை உங்களுக்குரியவர் ஆக்கிக் கொள்ளவில்லை என்பதே அதன் அர்த்தமாகும். சகல பேறுகளுக்கும் அடிப்படை ஒரேயொரு தந்தை ஆவார். நீங்கள் இந்த அனுபவத்தை உங்களுக்குரியதாக்கிக் கொள்ளவில்லை.

இப்போது, இலகு யோகி ஆகுவதற்கு நீங்கள் என்ன செய்வீர்கள்? நீங்கள் இலகு யோகி ஆகுவதற்கு விரும்புகிறீர்கள், அல்லவா? இலகு யோகி ஆகுவதற்கான வழிமுறையானது, உங்களை சேவையாளராகக் கருதி, சதா அனைத்தையும் - உங்களுடைய ஒவ்வொரு எண்ணமும், வார்த்தையும், செயலும் - உலகிலுள்ள சகல ஆத்மாக்களுக்கும் சேவை செய்வதற்காக உபயோகிப்பதாகும். தந்தையிடமிருந்து பிராமண வாழ்க்கையில் நீங்கள் பெற்ற பொக்கிஷங்கள் எவையாயினும், அவற்றை ஆத்மாக்கள் அனைவருக்கும் சேவை செய்வதற்கு உபயோகியுங்கள். சகல சக்திகள், நற்குணங்கள், ஞானம், நேரம் என்ற பொக்கிஷங்களை சேவையில் மேன்மையான வருமானத்தைச் சம்பாதிப்பதற்காக, அதாவது ஒத்துழைப்பவராக இருப்பதற்காக உபயோகியுங்கள். உங்களுடைய மனோபாவத்தினூடாக சூழலை மேன்மையாக்குவதற்கான ஒத்துழைப்பை வழங்குங்கள். உங்களுடைய விழிப்புணர்வால், மற்றவர்களுக்கு அவர்களின் சக்திவாய்ந்த மாஸ்ரர் சர்வசக்திவான் என்ற ரூபத்தை நினைவூட்டுங்கள். உங்களுடைய வார்த்தைகளால், ஆத்மாக்களை சுயதரிசனச் சக்கரதாரிகளாகவும், மாஸ்ரர் திரிகாலதரிசிகளாகவும் ஆக்குவதில் ஒத்துழைப்புகள். உங்களுடைய ஒவ்வொரு செயலாலும், கர்ம யோகியாக இருப்பதுடன், சதா தாமரை மலரைப் போன்று வாழுகின்ற செய்தியை வழங்குங்கள். சகல உறவுமுறைகளையும் மேன்மையான தந்தையிடம் அனுபவம் செய்வதன் மூலம், நீங்கள் ஏனைய ஆத்மாக்களுடன் ஒத்துழைத்து, அவர்களையும் தந்தையுடன் சகல உறவுமுறைகளையும் அனுபவம் செய்ய வைக்க வேண்டும். உங்களுடைய ஆன்மீகத் தொடர்பின் முக்கியத்துவத்தை அறிந்து கொள்வதன் மூலம், மேன்மையான நேரத்தை அவர்கள் உணரும்படி செய்யுங்கள். அதாவது, தற்போதைய சங்கமயுகத்தின் ஒவ்வொரு விநாடியும், பல பிறவிகளுக்கு உங்களுக்குப் பேற்றினை அளிப்பதற்குக் கருவி ஆகுகின்றது என்றும், ஒவ்வொரு அடியிலும் பலமில்லியன் மடங்கு வருமானம் உள்ளது என்பதையும் அவர்கள் உணர்ச்சி செய்யுங்கள். இந்த முறையில் காலம் என்ற பொக்கிஷத்தை அறிந்து கொள்வதன் மூலம், அனைத்தையும் பெறுவதற்கான நேரத்தின் அறிமுகத்தை மற்றவர்களுக்கு வழங்குங்கள். ஒவ்வொரு வழிமுறையிலும் ஒத்துழைப்புகள். நீங்கள் இலகு யோகி ஆகுவீர்கள்.

எவ்வாறு ஒத்துழைப்பது என்று உங்களுக்குத் தெரியுமா? சகல பொக்கிஷங்களாலும் நிறைந்திருக்கும் ஒருவரால் ஒத்துழைக்க முடியும். நிரம்பியிருக்கும் ஓர் ஆத்மா இயல்பாகவே சகல ஆத்மாக்களுக்கும் மகாதானியாக இருக்கும் எண்ணத்தைக் கொண்டிருப்பார். மகாதானி ஆகுவதற்கான வழிமுறையானது, ஒத்துழைப்பதாகும். ஒத்துழைப்பதெனில் இலகு யோகி ஆகுவதாகும். மகாதானி ஒருவர் தனது பொக்கிஷங்களில் மிகக் குறைந்தளவையே தனக்காக உபயோகிப்பார். அவர் அதிகமானவற்றை சேவைக்காகவே உபயோகிப்பார். மகாதானியாக ஏனைய ஆத்மாக்களுக்கு வழங்குவதெனில் அதன் அர்த்தம் பெறுவதாகும். அனைவருக்கும் நன்மை செய்யவர் என்றால் தனக்கே நன்மை செய்யவராக விளங்குவதாகும். தானம் செய்வதெனில் ஒன்றுக்குப் பலனாக நூறு மடங்கைச் சேமிப்பதாகும். எனவே, இந்த நேரம் உங்களுடைய சொத்துக்கள் அனைத்தையும் உங்களுக்காகவோ அல்லது அற்ப விடயங்களுக்காகவோ அல்லது எழும்புகள் போன்ற சின்னஞ்சிறிய தடைகளுக்காகவோ உபயோகிப்பதற்கான நேரம் அல்ல. எல்லையற்ற சேவையாளர் ஆகங்கள். உங்களால் இலகுவாக உங்களுக்கே சேவை செய்ய முடியும். பெருந்தன்மையான இதயத்தைக் கொண்டவராகித் தொடர்ந்தும் பேறுகளின் பொக்கிஷங்களைப் பெருந்தன்மையுடன் பகிர்ந்தளியுங்கள். பெருந்தன்மையான இதயத்தைக் கொண்டிருப்பதன் மூலம், உங்களால் இலகுவாக உங்களை ஈடேற்றிக் கொள்ள முடியும். உங்களுடைய

தடையை முடிப்பதற்கு எடுக்கும் நேரத்தை, ஆழ்ந்த அன்புடன் சேவை செய்வதற்காக உபயோகியுங்கள். உங்களுடைய ஒவ்வொரு எண்ணத்தாலும், ஒவ்வொரு முச்சிலும் சதா சேவை செய்யும் வகையில் மகாதானிகள் ஆகுவார்கள். ஆழ்ந்த அன்புடன் சேவை செய்வதன் பலனானது, தடைகள் இலகுவாக முடிவடைவதாகும். ஏனெனில் இது இப்போது உடனடிப் பலனைப் பெறுவதற்கான நேரமாகும். சேவையில் உடனடிப் பலனானது, சந்தோஷத்தையும் சுய சக்தியையும் அனுபவம் செய்வதாகும். எவ்வாறாயினும், இது நேர்மையான இதயத்தினால் செய்யப்படும் சேவையாக இருக்க வேண்டும். நேர்மையான இதயத்தையிட்டு பிரபு களிப்படைகிறார்.

குழந்தைகள் பலர் தாம் சேவை செய்வதாகவும், ஆனால் அதற்கான பலனைத் தாம் பெறவில்லை என்றும், அதாவது, தாம் வெற்றி பெறுவதில்லை என்றும் கூறுகிறார்கள். இது ஏன் நிகழ்கிறது? நீங்கள் இரண்டு வழிகளில் சேவை செய்ய முடியும். ஒன்று உங்களுடைய இதயபூர்வமாக சேவை செய்வது. மற்றையது, மேலோட்டமாக, உங்களுடைய பெயர் தற்காலிகமாகப் போற்றப்பட வேண்டும் என்ற ஆசையுடன் செய்வது. தற்காலிகமான பெறுபேறுகளுக்காக விதை விதைக்கப்பட்டிருப்பதனால், நீங்கள் குறுகிய காலத்திற்குப் போற்றப்படும் தற்காலிகமான பலனையே பெறுகிறீர்கள். அவ்வாறாயின், எவ்வாறு உங்களால் வெற்றிக்குரிய பலனைப் பெற முடியும்? நீங்கள் போற்றுதலின் பலனைப் பெயர், கௌரவத்தின் ரூபத்தில் பெறுகிறீர்கள். விதையானது வெளிக்காட்ட வேண்டும் என்ற விதையைக் கொண்டிருப்பதனால், நீங்கள் அனைவருக்கும் முன்னால் வருகிறீர்கள். அனைவரின் உதடுகளில் இருந்தும், நீங்கள் மிக நன்றாகச் சேவை செய்தீர்கள் என்ற தற்காலிகமான புகழ்ச்சியைப் பலனாகப் பெறுகிறீர்கள். நீங்கள் தற்காலிகமான புகழ்ச்சியின் பலனைப் பெறுவதனால், அதாவது, நீங்கள் வெம்பிய பழத்தை ஏற்றுக் கொண்டதனால், எவ்வாறு உங்களால் முழுமையான பழத்தை, அதாவது, முழுமையாகப் பழுத்த பழத்தைப் பெற முடியும்? அதன் பெறுபேறு என்னவாக இருக்கும்? நீங்கள் வெம்பிய பழத்தை ஏற்றுக் கொண்டதாலும், உங்களுடைய தற்காலிக ஆசைகள் பூர்த்தியானதாலும், உங்களால் சதா சக்திசாலியாக இருக்க முடியாது. உங்களால் சகல உரிமைகளையும் பெற முடியாது. சேவை செய்யும்போது பலவீனமாக இருப்பதனால், நீங்கள் சதா உங்களுடனும் திருப்தியாக இருக்க மாட்டீர்கள். உங்களால் வேறு எவரையும் திருப்திப்படுத்தவும் முடியாது. நீங்கள் அதிகமாகச் செய்தாலும் ஏன் உங்களுக்கு வெற்றி கிடைப்பதில்லை என்ற கேள்வி எப்போதும் காணப்படும். “இவர் இவ்வாறு செய்கிறார். இவர் ஏன் இவ்வாறு செய்கிறார்? இது இவ்வாறு இருக்கக்கூடாது. இது இவ்வாறு இருக்க வேண்டும்” என்ற கேள்விகளில் நீங்கள் சதா அகப்பட்டிருப்பீர்கள். நீங்கள் இந்தக் கேள்விகளில் அகப்பட்டிருப்பீர்கள். அதனால் நீங்கள் இதயபூர்வமாகச் சேவை செய்யும் சேவையாளர் ஆகவேண்டும்.

நேர்மையான இதயத்துடன் சேவை செய்யும் சேவையாளர்களின் விசேடமான இலக்கு என்னவாக இருக்கும்? மனவிரக்தியுற்றிருக்கும் ஆத்மாக்களைச் சக்திசாலிகள் ஆக்கும் ஆத்மாக்கள், ஏனைய ஆத்மாக்கள் எத்தனை குறைகளைக் கொண்டிருந்தாலும் அல்லது அவர்கள் எவ்வளவு ஏழைகளாக இருந்தாலும், அவர்களுக்குத் தாம் தந்தையிடமிருந்து பெற்ற நற்குணங்களின் பொக்கிஷங்களை சதா தானம் செய்வார்கள். இத்தகைய ஆத்மாக்கள் எப்போதும் ஏழைகளைச் செல்வந்தர்கள் ஆக்குவதற்கான மேன்மையான எண்ணங்களையும் நல்லாசிகளையும் கொண்டிருப்பார்கள். நேர்மையான இதயத்துடன் சேவை செய்பவர்கள் உடனடிப் பலனைப் பெறுவார்கள். அதனால் தங்களை சதா வெற்றி சொருபங்களாக அனுபவம் செய்வார்கள். எனவே, சதா இந்த முறையில் ஒத்துழையுங்கள். நீங்கள் இலகுவாக ஆகுவதற்கான ஒத்துழைப்பின் பலனைப் பெறுவீர்கள். சதா ஒத்துழைப்பதன் மூலம், நீங்கள் சதா மும்முரம் ஆகுவீர்கள். நீங்கள் உங்களுடைய எண்ணங்களின் மும்முரமாகும்போது, தந்தையிடம் அல்லது உங்களிடம் நீங்கள் செய்யும் முறைப்பாடுகள் இலகுவாக முடிவிற்கு வந்துவிடும்.

ஒவ்வொரு எண்ணத்தினூடாகவும் சதா சேவை செய்பவர்களுக்கும், தற்காலிகமான பலனைத் துறப்பவர்களுக்கும், சதா வெற்றி சொருபங்களாக இருப்பவர்களுக்கும், ஆத்மாக்கள் அனைவரையும் ஈடுபடுத்துவதற்குக் கருவிகளாக இருக்கும் பெருந்தன்மையான இதயத்தைக் கொண்டுள்ள ஆத்மாக்களுக்கும், சதா தந்தையிலும் சேவையிலும் ஈடுபட்டுள்ள நெருக்கமான ஆத்மாக்களுக்கும், சகல பொக்கிஷங்களையும் தானம் செய்யும் மகாதானி ஆத்மாக்களுக்கும், இத்தகைய மேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா குழுக்களைச் சந்திக்கிறார்:

1. நீங்கள் ஆத்மாவின் நற்குணங்கள் அனைத்தையும் அனுபவம் செய்துள்ளீர்களா? நீங்கள் சுயத்தின் நற்குணங்களான, ஞான சொரூபம், அன்பு சொரூபம், சந்தோஷ சொரூபம், ஆனந்த சொரூபமாக இருப்பதை அனுபவம் செய்கிறீர்களா? ஆனந்த சொரூபமாகவும், ஞான சொரூபமாகவும் இருக்கும் ஸ்திதி எத்தகையது? அந்த ஸ்திதியில் ஸ்திரமாக இருக்கும் அனுபவம் உங்களுக்கு இருக்கிறதா? இதை அனுபவம் செய்வதெனில், சகல நற்குணங்களையும் அனுபவம் செய்வதாகும். அதாவது, அமைதியை அனுபவம் செய்தல் உங்களில் மட்டுமே தங்கியிருக்கிறது. ஒவ்வொரு நற்குணத்தையும் நீங்கள் அனுபவம் செய்தால், பிரதிகூலமான சந்தர்ப்பம் தோன்றும்போதும், உங்களால் அந்தச் சந்தர்ப்பத்தை உங்களுடைய அனுபவத்தின் அடிப்படையில் மாற்றக்கூடியதாக இருக்கும். எனவே, ஒவ்வொரு நற்குணத்திலும் அனுபவசாலி ஆகுவதே தற்போதைய முயற்சியாகும். நீங்கள் சென்றடைய விரும்பும் மட்டத்திற்கான குறித்தவொரு இலக்கத்தின் ஆளியைப் போடுவதைப் போன்று

உங்களுடைய பயிற்சி ஓர் உயர்த்தியைப் போன்று இருக்க வேண்டும். இதுவே புத்தியின் உயர்த்தியாகும். உங்களுடைய விழிப்புணர்வின் ஆளியை நீங்கள் போட்டதுமே, நீங்கள் அங்கு சென்றடைய வேண்டும். சிலவேளைகளில் உங்களிடம் உயர்த்தி இருந்தாலும், அது செயற்படாது. நீங்கள் மேலே செல்வதற்கான பட்டனை அழுத்தியதும், உயர்த்தி கீழே இறங்கும். அல்லது, நீங்கள் இரண்டாம் மாடிக்கான பட்டனை அழுத்தும்போது, உயர்த்தி உங்களை மூன்றாம் அல்லது நான்காம் மாடிக்கு எடுத்துச் செல்லும். இது இவ்வாறு இல்லையல்லவா? உயர்த்தி உங்களுடைய கட்டுப்பாட்டின் கீழ் இருக்க வேண்டும். உயர்த்தி உங்களுடைய விருப்பத்திற்கு மாறாகக் கீழிறங்கினால், நிச்சயமாக ஏதாவது இறுக்கமில்லாமல் தளர்வாக இருக்கிறது என்றே அர்த்தமாகும். கட்டுப்படுத்தும் சக்தி இல்லை. சுயத்தைக் கட்டுப்படுத்த முடியாத ஒருவரால் எவ்வாறு இராச்சியத்தைக் கட்டுப்படுத்த முடியும்? அங்கு, இராச்சியம் நீதிப்படியே நடக்கும். இயற்கை முழுமையான கட்டுப்பாட்டுடன் இயங்கும். இங்கு, பஞ்சபூதங்களும் உங்களை ஏமாற்றுகின்றன. சடப்பொருளின் மீது சகல உரிமைகளையும் கொண்டுள்ளவர் யார்? தங்களின் மீது சகல உரிமைகளையும் கொண்டுள்ள ஒருவரால் சடப்பொருளின் மீதும் சகல உரிமைகளையும் கொண்டிருக்க முடியும். நீங்கள் எந்தவிதமான எண்ணங்களிலோ, சுபாவத்திலோ, நபரிலோ அல்லது பௌதீகமான உடமைகளிலோ தங்கியிருக்காதபோது, நீங்கள் சகல உரிமைகளையும் கொண்டுள்ள ஒருவர் என்று அழைக்கப்படுகிறீர்கள். உங்களுடைய சொந்த சுபாவத்திற்கும் நீங்கள் அடிமை ஆகக்கூடாது. 'எனது சுபாவம் இவ்வாறு இருப்பதனால், நான் அதைச் செய்தேன்'. இது தங்கியிருப்பதனால் ஆகும். சகல உரிமைகளையும் கொண்டுள்ள ஒருவர் சதா சக்திசாலியாக இருப்பார்.

சதா 'ஆஹா பாபா!' 'ஆஹா நாடகமே!' என்ற பாடலைப் பாடுங்கள். நீங்கள் சதா அன்பிலே திளைத்திருப்பீர்கள். தனது பாகத்தைப் பற்றற்ற பார்வையாளராக நடிக்கும் ஒருவரால் மட்டுமே அன்பிலே திளைத்திருக்க முடியும். மக்கள் பாடல்களைப் பாடுவதில் முற்றிலும் திளைத்திருப்பார்கள். அதேபோன்று, இந்தப் பாடலைப் பாடுபவர்களும் சதா ஒரேயொருவரின் அன்பில் தங்களை மறந்திருப்பார்கள். வேறு எவருமன்றி ஒரேயொரு தந்தையே என்ற பாடலை சதா பாடுங்கள். இந்தச் சேனை மிகப் பெரியது. சேனை எத்தனை பெரியதாக இருக்கிறதோ, அந்தளவிற்கு அதனால் இலகுவாக அதன் இராச்சியத்தை மீளப் பெற முடியும். உங்களுடைய திடசங்கற்பமான எண்ணங்களால் நீங்கள் அனைவரும் நீங்கள் விரும்பியதைச் செய்ய முடியும். ஆத்மாவைப் பற்றிச் சிறிதளவு ஞானத்தைக் கொண்டுள்ளவர்களால் தமது பௌதீகமான தற்காலிகமான தவத்தால் தற்காலிகமான வெற்றியைப் பெற முடியும். இறை ஞானத்தைக் கொண்டுள்ள ஆன்மீக தபஸ்வி ஆத்மாக்களான உங்களுடைய எண்ணங்களுடன் ஒப்பிடும்போது, அவர்களின் எண்ணங்களால் எதை அடைய முடியும்? நீங்கள் வெற்றி இரத்தினமாக இருக்கும் விழிப்புணர்வினை சதா கொண்டிருக்கும்போது, மாயையின் பல தடைகள் எதுவும் நிகழாதது போன்று முடிந்துவிடும். நீங்கள் முற்றிலும் அதன் பெயர், ரூபத்தை இழக்கும் அளவிற்கு வெற்றியாளர் ஆகுங்கள் எனக் கூறப்படுகிறது. நீங்கள் வெற்றியாளராக இருக்கும் போதையையும் விழிப்புணர்வையும் சதா கொண்டிருக்கும்போது, மாயையின் தடைகளின் எந்தவிதமான பெயரோ அல்லது சுவடோ நிலைத்திருக்காது. மாயையின் தடைகள் இறந்த எறும்புகள் போன்றவை. நீங்கள் அதையிட்டுப் பயப்படுவதில்லை, அல்லவா? துணிவான, பயமற்ற ஆத்மா தடைகளால் பயப்பட மாட்டார். நீங்கள் இப்போது தடைகளைப் பற்றிப் புரிந்து கொண்டுள்ளீர்கள், அல்லவா? ஏன் அவை வந்தன என்ற ஞானமும், எவ்வாறு அவற்றை முடிப்பது என்ற ஞானமும் உங்களுக்கு இருக்கிறதல்லவா? தடைகள் உங்களை முன்னேறச் செய்யவே வருகின்றன. உங்களுக்குத் தடைகள் ஏற்படும்போது, நீங்கள் அனுபவசாலியாகவும் உறுதியானவராகவும் ஆகுகிறீர்கள். விவேகியான, ஞானோதயம் பெற்றுள்ள ஆத்மாக்கள் தடைகளில் இருந்தும் நன்மையையே பெறுவார்கள். அவர்கள் அவற்றையிட்டுப் பயப்பட மாட்டார்கள். தடைகள் உங்களை முன்னேறச் செய்யவே வருகின்றன என்பதை நீங்கள் நினைவில் வைத்திருந்தால், நீங்கள் மகாவீரர் ஆகுவீர்கள். நீங்கள் வீணான எண்ணங்களையிட்டுப் பயப்படுவதில்லை, அல்லவா? தமது எண்ணங்களை வெற்றி கொள்பவர்கள் ஒருபோதும் பயப்பட மாட்டார்கள். நீங்கள் பயப்படும்போது, நீங்கள் பலவீனமாக இருப்பதை மாயை பார்க்கிறாள். அதனால் உங்களை மேலும் அதிகமாகத் தாக்குகிறாள். நீங்கள் தைரியசாலியாக இருப்பதைப் பார்க்கும்போது, அவள் உங்களுக்குப் பிரியாவிடை அளிக்கிறாள்.

2. நீங்கள் சுயதரிசன சக்கரதாரிகள், அல்லவா? சுயதரிசனசக்கரதாரி எதிர்காலத்தில் குடையைக் கொண்ட ஒருவர் ஆகுகிறார். நீங்கள் இப்போது சுயதரிசனசக்கரதாரிகள் ஆகாவிட்டால், உங்களால் குடையின் கீழ் இருப்பவர் ஆகவும் முடியாது. சுயதரிசனச் சக்கரம் வீணான பல சக்கரங்களை முடித்துவிடுகிறது. சுயதரிசனச் சக்கரத்தின் முன்னால் வேறு எந்தச் சக்கரத்தாலும் இருக்க முடியாது. அவை ஒரு விநாடியில் முடிவடைந்து விடும். எனவே, நீங்கள் எப்போதும் உங்களுடைய அணிகலன்களை உங்களுடன் வைத்திருக்கிறீர்களா அல்லது நீங்கள் களைப்படைகிறீர்களா? சுயதரிசனச் சக்கரத்தை ஏற்றுக் கொள்வதெனில் இலேசானவர் ஆகுவதாகும். இலேசான ஒன்றை ஏற்றுக் கொள்வது சிரமமான விடயம் அல்ல. சுயதரிசனச் சக்கரதாரி ஆகுவதெனில் இலேசானவர் ஆகுவதாகும். எனவே, இந்தச் சக்கரத்தை சதா சுழற்றுங்கள். அதைக் கைவிடாதீர்கள். ஏனெனில் உங்களிடம் பேறுகளின் அனுபவம் இருக்கிறதல்லவா?

3. தாகமான ஆத்மாக்களின் தாகத்தை நீங்கள் தீர்க்கும் அளவிற்கு, நீங்கள் திருப்தியான ஆத்மாவாகத் திகழுவீர்கள். ஏனையோருக்குச் சந்தோஷத்தை அளிப்பதெனில் நீங்கள் சந்தோஷமாக இருப்பதாகும். நீங்கள் தானம் செய்வதனால், உங்களுடைய செல்வம் அதிகரிப்பதைப் போன்று,

ஏனையோருக்கு சந்தோஷத்தையும், அமைதியையும், சக்தியையும் அளிப்பதென்பது வழங்குவதல்ல. ஆனால் உங்களுையே நிரப்பிக் கொள்வதாகும். சேவைக்காக ஆழ்ந்த அன்பைக் கொண்டிருக்கும்போது, தூங்கும்போதும், நீங்கள் உங்களுடைய கனவுகளிலும் சேவை செய்வீர்கள். உங்களுடைய கனவுகளிலும், யோகத்தினால் நீங்கள் தொடரப்பட்டதைப் போன்று, மிக நல்ல திட்டங்களை நீங்கள் கொண்டிருப்பீர்கள். உங்களுடைய ஆழ்ந்த அன்பின் பிரதிபலனை நீங்கள் உங்களுடைய கனவுகளில் பெறுவீர்கள். இது அன்பிலே திளைத்திருத்தல் எனப்படுகிறது. குழந்தைகளான உங்களுக்கு, பிராமணர்களின் உலகமே உங்களுடைய உலகமாகும். எஞ்சிய உலகம் ருசியற்றதாகும். அதைப் பார்க்கும்போது, நீங்கள் அதைப் பார்ப்பதில்லை. அதில் வாழும்போது, நீங்கள் அதில் இல்லை. எனவே, சேவையாளர் ஒருவர் எதைப்பற்றிக் கனவு காண்பார்? தந்தையும் சேவையுமே. வேறு எதுவும் இருக்காது. அச்சா.

4. மாயையை ஒரு வார்த்தையால் மயக்கம் அடையச் செய்யுங்கள். அந்த ஒரு வார்த்தை என்ன? 'பாபா'. பாபா இருக்கும் இடத்தில் மாயையால் இருக்க முடியாது. உங்களுடைய இதயபூர்வமாக அன்புடனும், உறவுமுறையுடனும் நீங்கள் 'பாபா' எனக் கூறினால், மாயை ஓடி விடுவாள். எத்தனை பெரிய கொள்ளைக்காரனாக இருந்தாலும், அவனைப் பிடிக்கும்போது, அந்தப் பெரும் கொள்ளைக்காரன் ஒரு ஆட்டைப் போன்று ஆகிவிடுவான். எனவே, 'பாபா' என்ற வார்த்தையைக் கூறுவதெனில் கொள்ளைக்காரன் பிடிபட்டுவிட்டான் என்றே அர்த்தமாகும். ஒரு விநாடிக்கு முன்னால், மாயை சிங்கத்தின் வடிவில் இருந்தாள். ஒரு விநாடியில் அவள் ஆட்டைப் போன்று ஆகிவிட்டாள். எனவே, இந்த வழிமுறையை சதா உங்களுடன் வைத்திருங்கள். நீங்கள் பாபாவை மறக்கும்போது, அனைத்தையும் மறந்து விடுகிறீர்கள். இந்த வழிமுறை இலகுவானது. நீங்கள் மீண்டும் மீண்டும் அதை உபயோகிக்கும் வழிமுறையை அறிந்து கொள்ள வேண்டும். ஒரு விநாடியில் மாற்றம் இடம்பெறுதல் என்றால் அதை உபயோகிக்கும் வழிமுறையை அறிந்து கொள்வதாகும். 'எனது பாபா' என்பதை எப்போதும் நினைவில் வைத்திருங்கள். 'எனது பாபா' என நீங்கள் கூறும்போது, மாயை ஓடி விடுகிறாள்.

5. சதா இலகு யோகி என்ற ஸ்திதியைக் கொண்டிருப்பதற்கான வழிமுறை, அமிர்தவேளையின் முக்கியத்துவத்தை அறிந்து கொள்வதாகும். அமிர்த வேளையே நாளின் ஆரம்பம் ஆகும். அமிர்த வேளையில், அதாவது, நாளின் ஆரம்பத்தில் சக்திவாய்ந்த ஸ்திதியை உருவாக்கிக் கொள்பவர்கள், நாள் முழுவதும் உதவியைப் பெற்றுக் கொள்வார்கள். அவர்களின் வாழ்க்கை நாள் முழுவதும் நன்றாகவே இருக்கும். ஏனெனில், நீங்கள் அமிர்தவேளையில் தந்தையிடமிருந்து விசேட சக்தியைப் பெற்றுக் கொள்ளும்போது, சக்தி சொருபமாகச் செயற்படுவது சிரமமான விடயமல்ல. உங்களுக்கு முன்னால் எத்தகைய பணி வந்தாலும், நீங்கள் அதைச் சிரமமாகக் கருத மாட்டீர்கள். ஆனால் அது நீங்கள் பெற்றுள்ள சக்திகளின் அடிப்படையில் இலகுவாகவே இருக்கும். இந்த முறையில், இலகு யோகி என்ற உங்களுடைய ஸ்திதி பேணப்படும். அமிர்த வேளையைத் தவற விடுவதெனில், சங்கமயுகத்தின் விசேடமான பேற்றினை முடித்து விடுவதாகும். இறை கோட்பாடுகளுக்கு ஏற்ப உங்களுடைய வாழ்க்கையை வாழும்போது, நீங்கள் உலகின் முன்னால் ஓர் உதாரணம் ஆகுவீர்கள். உலகிலுள்ள மக்கள் உங்களுடைய வாழ்க்கையைப் பார்த்து தமது வாழ்க்கைகளை உருவாக்கிக் கொள்வார்கள். எனவே, கோட்பாடுகளின் கோட்டிற்குள் வாழுங்கள். மாயையால் வரமுடியாது. என்ன நிகழ்ந்தாலும், உங்களுடைய ஊக்கமும் உற்சாகமும் ஒவ்வொரு விநாடியும் புதியதாக இருக்க வேண்டும். உங்களுடைய ஊக்கத்திற்கும் உற்சாகத்திற்கும் அடிப்படை நீங்களே ஆவீர்கள். வேறு எவராலும் உங்களைத் தடுக்க முடியாது. சதா ஏறுகின்ற ஸ்திதி இருக்கட்டும். பலவீனமானவர்களின் கடமை நிறுத்துவதாகும். அச்சா.

ஆசீர்வாதம்: நீங்கள் விசேட சேவையாளராகி, உங்களுடைய நடைமுறை வாழ்க்கையின் அத்தாட்சியுடன், மௌன சக்தியின் சத்தத்தையும் பரப்புவீர்களாக. ஒவ்வொருவரும் மௌன சக்தியை அனுபவம் பெறச் செய்வது விசேடமான சேவையாகும். விஞ்ஞான சக்தி மிகவும் பிரபல்யமாக இருப்பதைப் போன்று, மௌன சக்தியும் பிரபல்யமானதாகும். மௌன சக்தியானது விஞ்ஞானத்தை விட உயர்ந்தது என்ற ஒலி ஒவ்வொருவரின் உதடுகளில் இருந்தும் வெளிவரட்டும். அந்த நாள் வரும். மௌன சக்தியை வெளிப்படுத்துவதெனில் தந்தையை வெளிப்படுத்துவதாகும். மௌனசக்தியின் நடைமுறை அத்தாட்சியே உங்கள் அனைவரினதும் வாழ்க்கை ஆகும். நீங்கள் ஒவ்வொருவரும் அமைதி மாதிரிகளாகத் தென்பட வேண்டும். அப்போது விஞ்ஞானிகளின் பார்வை மௌனத்தைக் கொண்டுள்ளவர்களின் மீது விழும். நீங்கள் இத்தகைய சேவை செய்யும்போது, விசேடமான சேவையாளர் என நீங்கள் கூறப்படுவீர்கள்.

சுலோகம்: உங்களுடைய சேவையிலும் ஸ்திதியிலும் சமநிலையைக் கொண்டிருங்கள். நீங்கள் அனைவரின் ஆசீர்வாதங்களையும் பெறுவீர்கள்.

ஓம் சாந்தி